



अधिकतम 31 डिग्री
न्यूनतम 16.0 डिग्री

बिलासपुर, गुरुवार 9 अप्रैल 2026



खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलुंगा | तमनार

100 करोड़ रुपए से अधिक खर्च करने के बाद भी 12 नालों का गंदा पानी पहुंच रहा नदी में

बचा लीजिए केलो को, यह हमारी जीवनदायनी है

100 करोड़ रुपए से अधिक खर्च करने के बाद भी केलो नदी गंदी है और इसमें गंदा पानी जा रहा है। शहरवासियों को केलो नदी से स्वच्छ पानी मिले इसको लेकर नगर निगम ने 70 करोड़ रुपए की लागत से सीवरेज ट्रीटमेंट प्लांट की स्थापना भी की है, लेकिन इस ट्रीटमेंट प्लांट का कोई औचित्य नहीं निकल रहा है।



आज भी शहर के आधे से अधिक हिस्से के लोगों को नाली व नाले से मिश्रित केलो के प्रदूषित पानी में ही निस्तारी करना पड़ रहा है। शहरवासी प्रशासन से गुहार लगा रहे हैं कि इस जीवनदायनी नदी को बचा लीजिए नहीं तो पूरा शहर पानी के लिए तरसेगा। इधर प्रशासन का कहना है कि लोगों को भी जागरूक होना होगा।

70 करोड़ के सीवरेज ट्रीटमेंट प्लांट की स्थापना भी, इसका लेकिन कोई औचित्य नहीं निकल रहा

हरिभूमि न्यूज | रायगढ़

गौरतलब है कि ठेका कंपनी इन्वॉयर्स इंफ्रा को शहर के 15 किलोमीटर क्षेत्र में केलो नदी में मिलने वाली नाली व नाले के पानी को सीवरेज ट्रीटमेंट प्लांट तक ले जाने के लिए पाइप लाइन बिछाना था, लेकिन नगर अज भी शहर के अंदर देखा जाए तो कई स्थानों पर नाले



का पानी आकर सीधे केलो में मिलता हुआ नजर आ रहा है। वहीं शनि मंदिर के समीप स्थापित

केलो नदी की सफाई समय समय पर की जाती है। पिछले सप्ताह ही पोकलेन से सफाई कराई गई थी। इसके अलावा दो ट्रीटमेंट प्लांट भी लगाना पूरे होने को है।
जीवर्धन चौहान
महापौर, रायगढ़

सीवरेज ट्रीटमेंट प्लांट के पूर्व व प्लांट के बाद मंदिर के ठीक पहले शहर के अंदर नालियों में बहने वाला गंदा पानी सीधे केलो नदी में आकर मिल रहा है। इतना ही नहीं सीवरेज प्लांट की पाइप लाइन भी यहां पर टूटी हुई है। इसके अलावा नगर अज भी पाइप में आ रहा पानी भी ट्रीटमेंट

निकले क्षेत्रों में एलर्जी की शिकायत

केलो के नीचे क्षेत्र में रहने वाले कुछ लोगों से चर्चा की गई तो उन्होंने के बताया कि बारिश शुरू होने के बाद केलो के पानी का उपयोग निस्तारी करने से एलर्जी की समस्या हो रही है। जिसके कारण अब लोग केलो के जल का उपयोग निस्तारी के लिए करने से बच रहे हैं।

12 नालों गंदी कर रहे हैं केलो

गौरतलब है कि शहर में पंचधारी के पास प्रवेश करने के बाद से केलो में लगातार नालों का गंदा पानी मिलना शुरू हो जाता है। निगम के सरकारी रिकार्ड के अनुसार ही नदी में 12 नालें वर्तमान में आकर मिल रहे हैं। बारिश में इन नालों की संख्या 14 हो जाती है। इसी के गंदे पानी से केलो मैया हमारे शहर में आकर मैली हो जा रही है।

यहां स्थापित है एसटीपी

निगम के मुताबिक सीवरेज ट्रीटमेंट प्लांट के लिए अतरमुड़ा में जहां 25 एसएलडी एसटीपी (सीवरेज ट्रीटमेंट प्लांट) स्थापित है, तो वहीं बांझीनपाली में 7 एसएलडी व शनि मंदिर के समीप ट्रीटमेंट सिस्टम स्थापित किया गया है, लेकिन इसका कोई औचित्य नहीं निकल जा रहा है। शहरवासियों ने गंदगी फैलाने वाले उद्योगों पर कार्रवाई और केलो के पानी को साफ रखने की मांग की है। दरअसल नदी के पानी में कोयले के अपशिष्ट और औद्योगिक अपशिष्ट आकर मिल रहे हैं। इसकी जांच की मांग की जा रही है।

प्लांट तक पहुंचने बिना ही केलो नदी में मिल रहा है। वहीं दूसरी ओर देखा जाए तो चक्रपथ के समीप भी नालियों का गंदा पानी सीधे केलो में

मिल रहा है। ऐसी स्थिति में राजापारा के नीचे के रहवासियों को केलो नदी के प्रदूषित पानी में ही निस्तारी करने की मजबूरी बनी हुई है।

युवतियों का पीछा कर छेड़खानी, चार फरार आरोपी गिरफ्तार, जेल भेजे गए



हरिभूमि न्यूज | रायगढ़

ऑपरेशन "तलाश" में महिला थाना ने बड़ी कार्रवाई की है। सरंहाह युवती से छेड़खानी मामले में 4 फरार आरोपियों की गिरफ्तार किया गया है। सभी आरोपी युवतियों का पीछा कर रास्ता रोककर अश्लील हरकतें करते थे। पुलिस के मुताबिक मामले में एक आरोपी नरेन्द्र महावर को गिरफ्तार कर पहले ही जेल भेजा जा चुका है। एसएसपी शशि मोहन सिंह के अनुसार ऑपरेशन तलाश आगे भी जारी रहेगा।

पुलिस के मुताबिक 10 फरवरी 2026 को एक युवती ने महिला थाना में रिपोर्ट दर्ज कराई कि 9 फरवरी की रात करीब 11 बजे वह अपनी ममेरी बहन के साथ कार से रायगढ़ दवाई लेने जा रही थी। चांदमारी रोड पर कार रोककर दोनों आरोपियों को बिरिकट खिला रही थीं। तभी पीछे से एक नीले रंग की ग्रैंड विटारा कार में सवार पांच युवक पहुंचे और अशोभनीय

टिप्पणियां करते हुए गंदे इशारे करने लगे। युवतियां यहां से निकल गईं, लेकिन आरोपी उनका पीछा करते हुए रियापारा तिराहा चौक के पास उनकी कार को आरंभ कर सामने गाड़ी अड़ा दिए। एक युवक कार से उतरकर अश्लील हरकत करते हुए अपना नाम प्रदीप पटेल बताया, जबकि उसके अन्य साथी भी लगातार नरेन्द्र महावर टिप्पणी करते रहे। महिलाओं के विरोध के बाद भी युवक अपनी हरकतों से बाज नहीं आ रहे थे। आसपास के लोगों ने जब युवकों को पकड़ने की कोशिश की तो आरोपी युवक कार में बैठकर फरार हो गए।

महिलाओं के सम्मान के साथ खिलवाड़ करने वाली को हर हाल में सजा दिलाना हमारी प्राथमिकता है, ऐसे मामलों में त्वरित और कठोर कार्रवाई जारी रहेगी।
शशि मोहन सिंह
एसएसपी, रायगढ़

गिरफ्तार आरोपी

- प्रदीप पटेल पिता स्व. घुराऊराम पटेल उम्र 21 वर्ष
- राहुल गुप्ता पिता कृष्ण कुमार गुप्ता उम्र 21 वर्ष
- कमलेश यादव पिता मोती लाल यादव उम्र 21 वर्ष
- संगम कुमार पिता मनोज कुमार राम उम्र 21 वर्ष

आरोपी के घर के सामने मिली बॉय विटारा

घटना की गंभीरता को देखते हुए महिला थाना में धारा 78(2), 126(2), 79, 75(3), 3(5) भारतीय न्याय संहिता के तहत मामला दर्ज कर किया गया। महिला थाना प्रभारी द्वारा वरिष्ठ अधिकारियों को अवगत कराते हुए पुलिस लाइन एवं थाना कोतवाली के स्टाफ के साथ आरोपियों की तलाश में लगातार दबिश दी गई। जांच के दौरान घटना में प्रयुक्त बॉय विटारा वाहन टिमरपुर स्थित प्रदीप पटेल के घर के सामने मिला, किंतु वह फरार था। आगे जांच में यह भी सामने आया कि घटना के समय वाहन नरेन्द्र महावर चला रहा था, जिससे पुलिस ने घटना में प्रयुक्त बॉय विटारा कार क्रमंक CG13 AW 2410 को जप्त कर आरोपी को गिरफ्तार कर पूर्व में ब्याथिक रिमांड पर भेज दिया था।

आरोपियों की तलाश में लगातार दबिश

पूछताछ में नरेन्द्र महावर ने अपने साथियों प्रदीप पटेल, कमलेश यादव, राहुल गुप्ता एवं संगम त्रिपाठी के साथ मिलकर युवतियों का पीछा कर रास्ता रोककर छेड़खानी करना स्वीकार किया। इसके बाद पुलिस द्वारा फरार आरोपियों की लगातार तलाश की जा रही थी। इसी क्रम में ऑपरेशन "तलाश" के तहत महिला थाना प्रभारी उप निरीक्षक कुसुम केवर्त के नेतृत्व में टीम ने मुखबिर सूचना पर आरोपियों के सम्बंधित ठिकानों पर दबिश देकर आरोपी प्रदीप पटेल, राहुल गुप्ता, कमलेश यादव एवं संगम कुमार को हिरासत में लिया। पूछताछ के बाद चारों आरोपियों को गिरफ्तार कर न्यायालय में पेश किया गया, जहां से उन्हें ब्याथिक रिमांड पर जेल भेज दिया गया।

लिव-इन पार्टनर ने ही मंगलसूत्र से गला घाँटकर की थी महिला की हत्या



हरिभूमि न्यूज | रायगढ़

कोतरारोड पुलिस द्वारा महिला की संदिग्ध मौत के मामले में गंभीर जांच करते हुए हत्या का खुलासा किया गया है। ज्ञात हो कि एक अप्रैल को ज़िंदल अस्पताल पतरापाली से धनेश्वरी विश्वकर्मा (32 वर्ष) निवासी पोड़ीभाठा अकलतरा, जिला जांजगीर-चांपा की आकस्मिक मृत्यु की सूचना प्राप्त होने पर थाना कोतरारोड में मर्ग कायम कर पंचनामा एवं पोस्टमार्टम की कार्यवाही की गई थी। जांच दौरान मृतिका का प्राण पोस्टमार्टम रिपोर्ट में चिकित्सक द्वारा मृत्यु का कारण गले पर दबाव से दम घुटना बताया हुए इसे "होमीसाइडल" घोषित किया गया, जिससे मामला हत्या का उजागर हुआ। पुलिस के मुताबिक मृतिका धनेश्वरी विश्वकर्मा किराडीमल नगर की मौत की सूचना एक अप्रैल को ज़िंदल अस्पताल पतरापाली से मिली थी। थाना कोतरारोड में मर्ग कायम कर धारा 194 बीएसएसएस पंजीबद्ध

दवाई नहीं लेने पर अक्सर होता था विवाद

प्राथमिक संदेह मृतिका के लिवइन पार्टनर विकेश बरेठ पर जाने पर डीएसपी अजय नागवंशी ने संदेही विकेश से पूछताछ किया गया, काफी पूछताछ बाद विकेश ने धनेश्वरी के गले के मंगलसूत्र से गला घोटनें हत्या करने की बात स्वीकार किया। आरोपी विकेश बरेठ ने बताया कि वह धनेश्वरी का ईलाज करा रहा था लेकिन धनेश्वरी समय पर दवाई नहीं लेती थी। उसके पति के साथ तलाक नहीं होने के कारण दोनों विवाह भी नहीं कर पा रहा था। इसी बात को लेकर दोनों के बीच अक्सर विवाद होता था। एक अप्रैल को विकेश की नानी उसके घर आयी थी। धनेश्वरी द्वारा समय पर खाना नहीं बनाने के कारण विकेश ने उसे डांट था। उसी दिन नानी को उसके घर छोड़कर वापस घर पहुंचा तो धनेश्वरी ने फिर से दवाई नहीं खाई। इसी बात को लेकर फिर से दोनों के बीच काफी विवाद हुआ। विकेश ने धनेश्वरी को 1-2 थपड़ मारा तो धनेश्वरी तुम्हारे साथ नहीं रहूँगी कहकर घर जाने लगा। इसी दौरान आरोपी विकेश, धनेश्वरी के मंगलसूत्र को पीछे से पकड़कर खींचने लगा तो धनेश्वरी गिर कर बेहोश हो गई उसके शरीर पर कोई हलचल नहीं हुई।

मौत को छिपाने का प्रयास भी किया

विकेश इसके बाद धनेश्वरी को ज़िंदल अस्पताल लेकर गया जहां डॉक्टर ने जांच के बाद धनेश्वरी विश्वकर्मा को मृत घोषित कर दिया। आरोपी द्वारा मृत्यु के वास्तविक कारण को छिपाने का प्रयास भी किया गया। पुलिस ने मर्ग जांच के आधार पर थाना कोतरारोड में धारा 103(1), 298 बीएसएसएस के तहत मामला दर्ज कर आरोपी विकेश कुमार बरेठ (26 वर्ष) निवासी भंवरमाल, थाना बहनीनडीह जिला जांजगीर-चांपा को गिरफ्तार कर ब्याथिक रिमांड पर भेज दिया है। मामले के निपटारे में एसएसपी शशि मोहन सिंह के निदेशन, अतिरिक्त पुलिस अधीक्षक अनिल सोनी एवं डीएसपी सुशोती बर्नार्जी के मार्गदर्शन में की गई। इस कार्रवाई में प्रिथिवी डीएसपी अजय नागवंशी, एसएसआई मनमोहन बैरागी, प्रधान आरक्षक श्याम देव साहू, आरक्षक चन्देश पाण्डेय, शंभू चौहान, राजेश खांडे एवं पुलिस टीम की भूमिका रही।

कर जांच पंचनामा किया गया और मृतिका के शव का पोस्टमार्टम

कराया गया। पीएम रिपोर्ट पर मृत्यु को "होमीसाइडल" लेख करते हुए

4 साल से थे लीव इन में

घटना के संबंध में मृतिका के परिजनों से पूछताछ में सामने आया कि धनेश्वरी विश्वकर्मा (मृतिका) का विवाह मनोज विश्वकर्मा से हुआ था। इनके तीन बच्चे हैं। लगभग 4 वर्ष पूर्व अपने पति से परेशान होकर मायके में रह रही थी। इसके बाद धनेश्वरी का एक युवक विकेश बरेठ से परिचय हुआ। दोनों एक दूसरे को पसंद करने लगे और लगभग 4 वर्ष से दोनों किराडीमलनगर में पति-पत्निकी तरह साथ रह रहे थे। धनेश्वरी विश्वकर्मा बीच-बीच में बीमार रहती थी जिसका ईलाज विकेश द्वारा कराया जाता था। लगभग एक माह पूर्व से धनेश्वरी ज्यादा बीमार थी। उसके पति के साथ तलाक का प्रकरण चल रहा था। घटना दिनांक को विकेश धनेश्वरी के साथ था।

आपसी विवाद को हिसा का रूप देना गंभीर अपराध है, ऐसे मामलों में रायगढ़ पुलिस सख्त कार्रवाई करती रहेगी। नागरिकों से अपील है कि किसी भी विवाद की स्थिति में कानून का सहारा लें, हिंसा से दूर रहें। गंभीर अपराधों में तौथियों को कड़ी सजा दिलाना हमारी प्राथमिकता है, पुलिस ऐसे सभ्यो के साथ प्रामाणी कार्रवाई कर न्यायालय में मजबूत जालान पेश करेगी।
शशि मोहन सिंह
एसएसपी, रायगढ़

पीएमकर्ता चिकित्सक द्वारा मृतिका के गले में दबाव होने से दम घुटने के कारण से मृतिका की मृत्यु होना बताया गया। मामला संदेहास्पद होने पर प्रिथिवी डीएसपी एवं थाना प्रभारी कोतरारोड अजय नागवंशी द्वारा वरिष्ठ अधिकारियों को अवगत करारकर मामले की सूक्ष्मता से जांच की गई।

महापौर ने किया भूमिपूजन

तीन वार्डों में 38 लाख से बनेंगे सीसी रोड व नाली

हरिभूमि न्यूज | रायगढ़

नगर निगम क्षेत्र अंतर्गत वार्ड क्रमांक 36, 37 एवं 42 में लगभग 38 लाख रुपए की लागत से बनने वाले सीसी रोड एवं नाली निर्माण कार्य का विधिवत भूमिपूजन महापौर जीवर्धन चौहान द्वारा किया गया। यह कार्य क्षेत्र के नागरिकों की लंबे समय से चली आ रही सड़क एवं जल निकासी जैसी मूलभूत समस्याओं के समाधान की दिशा में एक महत्वपूर्ण और सराहनीय पहल मानी जा रही है। वर्षों से जर्जर सड़कों और नाली की समस्या से जूझ रहे स्थानीय निवासियों को इससे राहत मिलने की उम्मीद है। लोगों ने उम्मीद जताई कि इस



निर्माण कार्य के पूर्ण होने के बाद क्षेत्र आवागमन के साथ-साथ स्वच्छता

व्यवस्था भी बेहतर होगी। महापौर जीवर्धन चौहान ने कहा कि विभिन्न

वार्डों में आधारभूत सुविधाओं का तेजी से विस्तार हो रहा है, जिससे

आमजन को सीधे तौर पर लाभ मिल रहा है। उन्होंने आगे कहा कि नगर निगम की प्राथमिकता प्रत्येक वार्ड में समान रूप से विकास कार्य करना है। इसके लिए लगातार योजनाबद्ध तरीके से कार्य किए जा रहे हैं, ताकि हर गली-मोहल्ले तक पक्की सड़क, नाली व्यवस्था और अन्य आवश्यक सुविधाएं पहुंचाई जा सकें। इस दौरान क्षेत्र के पार्षद विजय चौहान, एमआईसी सदस्य मुक्तिनाथ बबुआ, पार्षद श्रीमती दुर्लेश्वरी दूतिया, पार्षद उमत् भट्ट, पार्षद कुंदन चौहान, पार्षद प्रतिनिधि रमेश दूतिया, शोला तिवारी, परदेशी मिरी, अरुण सिंह, सूरज मिरी सहित बड़ी संख्या में वार्डवासी उपस्थित रहे।

WE ARE HIRING

Job Opening
CIRCULATION ASSISTANT MANAGER

Position : Circulation Assistant Manager - 2 Post
Location : Raipur City

We are looking for a dynamic, Target Oriented and motivated Circulation Assistant to Join our team.

Qualifications :

- MBA (Marketing) from a recognized institution
- 3-5 Years of relevant experience in circulation Department
- Age 25 to 30 Years


Responsibilities :

- Manage circulation and distribution of publications
- Handle customer queries
- Maintain accurate circulation records

How to Apply

Interested candidates may send their resume to Email : inhnewsr@gmail.com
Last Date to Apply : 10 April 2026

हरिभूमि inh Opp. Pujari Park, Dhamtari Road, Tikrapara, Raipur



मटका किंग का ट्रेलर रिलीज दिखी 1960 के मुंबई की झलक

मुंबई। अभिनेता विजय वर्मा की आगामी वेब सीरीज 'मटका किंग' का ट्रेलर मंगलवार को रिलीज हो गया है। इसमें एक कपास व्यापारी के 'मटका किंग' बनने के सफर को दिखाया गया है। दरअसल, मटका किंग से यहां आशय जुआ सरगना बनने से है। इस सीरीज में विजय के साथ कृतिका कामरा, साईं ताम्हणकर, गुलशन ग़ोवर और सिद्धार्थ जाधव जैसे सितारे भी हैं। यह सीरीज 17 अप्रैल से प्राइम वीडियो पर स्ट्रीम होगी। सीरीज 'मटका किंग' में विजय ने ब्रिज भट्टी का रोल अदा किया है। ट्रेलर की शुरुआत में ब्रिज भट्टी को एक कपास के कामगार के रूप में दिखाया गया है। 1960 के दशक के बॉम्बे (अब मुंबई) की झलक है।

लाइफ़ Style

तृषा

अफवाहों का दिया जोरदार जवाब

एजेसी मुंबई

क्या साउथ एक्ट्रेस तृषा कृष्णन फिल्मों छोड़कर एक अमीर बिजनेसमैन के साथ शादी करने वाली है। इसी को लेकर उन्होंने हाल ही में अपने इंस्टाग्राम पर एक पोस्ट शेयर की है। तृषा कृष्णन बीते कई दिनों से सुर्खियों में हैं।

हाल ही में वे थलापति विजय के साथ चेन्नई में एक वेंडिंग रिसेशन में शामिल हुई थीं। इसके बाद से ही दोनों के डेटिंग की चर्चाएं चल रही हैं। इस बीच ये रिपोर्ट्स भी सामने आ रही थीं कि एक्ट्रेस अब फिल्में छोड़कर एक अमीर बिजनेसमैन के साथ शादी करने वाली हैं। जिसके बाद अब इन रिपोर्ट्स का रिसर्पॉन्स देते हुए तृषा ने एक पोस्ट शेयर किया है। तृषा कृष्णन ने हाल ही में सोशल मीडिया पर चल रही अफवाहों पर जोरदार जवाब दिया है। खबरें आ रही थीं कि वो जल्द ही फिल्मों से रिटायर होने वाली हैं और नए प्रोजेक्ट्स साइन नहीं कर रही, लेकिन तृषा ने इन सबको पूरी तरह गलत बताया। तृषा ने अपनी इंस्टाग्राम स्टोरी पर तंज कसते हुए लिखा, 'सुना है मैंने फिल्में छोड़ दी हैं, किसी अमीर बिजनेसमैन से शादी कर ली है और 4 बच्चों की मां भी बन गई हूँ, जो कल ही 2 साल के हो गए! कुछ और जोड़ना है या आज की सारी मनगढ़ंत कहानियां यहीं खत्म हो गईं?' इसका मतलब जो भी रिपोर्ट्स सामने आ रही थीं, वो सारी गलत थीं। बता दें कि बीते कुछ दिनों से विजय और तृषा के बीच रिलेशनशिप में होने की अफवाहें चल रही हैं। ये इस वजह से भी हो रहा है कि विजय की पत्नी संगीता ने उन्हें तलाक देने की बात कही थी और किसी एक्ट्रेस के साथ अवेध संबंध का जिक्र किया था।



हॉलीवुड मसाला

घिनौने व्यक्ति से मेरा कोई संबंध नहीं

लॉस एंजिल्स। 'एपस्टीन फाइल' से केवल जीजी हदीद ही नहीं, बल्कि उनकी बहन बेला हदीद का भी नाम जुड़ा है। जीजी हदीद ने अब इसपर खुलकर बातें की हैं। उन्होंने कहा, 'उन फाइलों में मेरा नाम होना... मुझे लगता है कि उस समय मेरी उम्र 20-21 साल रही थी जब उसने वह ईमेल लिखा होगा, यह बहुत परेशान करने वाला है। मैं साफ तौर पर कहना चाहती हूँ कि मेरा उस घिनौने व्यक्ति से कभी कोई संबंध नहीं है। जीजी ने नैतिकता पर बात करते हुए कहा कि मैंने वो प्रिविलेज्ड लाइफ में पली थी, लेकिन उनके माता-पिता ने उन्हें स्ट्रॉन्ग वैल्यूज दिए हैं।



बीटीएस को मिलेगा लाइफटाइम अचीवमेंट अवॉर्ड

लॉस एंजिल्स। बीटीएस ग्रुप लगातार मिल रही कामयाबी की वजह से वर्च में है। पूरी दुनिया में नाम कमाने के बाद बीटीएस को उची देश में सम्मानित किया जा रहा है, जहां से उनके सफर की शुरुआत हुई थी। इस ग्रुप को एरिआ इंटरनेशनल बॉडकॉस्टिंग की 30वीं वर्सगांठ के मौके पर मशहूर 'लाइफटाइम अचीवमेंट अवॉर्ड' से सम्मानित किया जाएगा। यह सम्मान समारोह सियोल में एरिआ टीवी के मुख्यालय में आयोजित किया जाएगा। यह सम्मान कई मायनों में खास है। लाइफटाइम अचीवमेंट अवॉर्ड का मकसद बीटीएस को इज्जत देना है। इस ग्रुप ने वह काम किया है जो किसी और बैंड ने नहीं किया है। ग्रुप ने अपने न्यूजिक के जरिए पूरी दुनिया में कोरियाई संस्कृति का प्रसार किया है। 2013 में अपने डेब्यू के बाद से, इस ग्रुप ने लगातार बाधाओं को तोड़ा है और के-पॉप कलाकारों के लिए उदाहरण पेश किया है। एरिआ टीवी लंबे समय से कोरियाई मनोरंजन और अंतरराष्ट्रीय दर्शकों के बीच एक सेतु का काम करता रहा है।



कालीघाट मंदिर दर्शन करने पहुंची कंगना

मुंबई। मशहूर अभिनेत्री और भाजपा सांसद कंगना रनौत कोलकाता पहुंचीं। इस दौरान वे कालीघाट काली मंदिर के दर्शन करने पहुंचीं। कंगना ने इस प्रसिद्ध मंदिर में महामाया मां काली का आशीर्वाद लिया और प्रार्थना की। उन्होंने मां काली के चरणों में पुष्पांजलि अर्पित की। पश्चिम बंगाल में इस महीने विधानसभा चुनाव होने जा रहे हैं। पहले चरण के लिए 23 अप्रैल को मतदान होना है। दूसरे चरण में 29 अप्रैल को वोट डाले जाएंगे। वहीं, परिणाम 04 मई को आएगा। इससे पूर्व हिमाचल प्रदेश के मंडी से भाजपा सांसद कंगना रनौत कोलकाता पहुंचीं और मंदिर दर्शन किए। उनकी फोटोज सोशल मीडिया पर सामने आई हैं। कंगना रनौत साड़ी पहनकर ट्रेडिशन लुक में नजर आईं। पिंक कलर की सिल्क साड़ी के साथ उन्होंने पारंपरिक गहनों से अपना लुक कंप्लीट किया है।



आशा ने तब्बू को तोहफे में दिया गिटार...

मुंबई। मशहूर एक्ट्रेस तब्बू इन दिनों अपनी आगामी फिल्म 'भूत बंगला' को लेकर सुर्खियों में हैं। हाल ही में इसका ट्रेलर रिलीज हुआ। इस बीच तब्बू अपने एक सोशल मीडिया पोस्ट को लेकर चर्चा में आ गई हैं। इसमें वे अपना गिफ्ट प्लॉन्ट करती दिखी हैं, जो उन्हें दिग्गज गायिका आशा भोसले ने जन्मदिन के मौके पर दिया था। इसके साथ तब्बू ने एक नोट भी लिखा है। 'मुझे अपने सबसे यादगार दिनों के बारे में बताइए, मुझे उन पलों के बारे में बताइए जिन्हें आप कभी नहीं भूलेंगे। मुझे बताइए कि आपके दिल को सबसे ज्यादा क्या छू जाता है? मुझे अपनी सबसे कीमती चीजों के बारे में बताइए। तब्बू ने आगे लिखा है, 'नवंबर में मेरा जन्मदिन था और तभी मेरे दरवाजे से होते हुए यह खूबसूरत चीज, यह गिटार मिला। यह तोहफा आशाजी ने मुझे दिया।

टीवी मसाला

अरशद और नवाजुद्दीन की बेटियों ने चुराई लाइमलाइट

मुंबई। कभी-कभी सितारे नहीं, बल्कि उनके साथ आए लोग ही चुपचाप सबका ध्यान खींच लेते हैं, और ऐसा ही कुछ हाल ही में एक अवॉर्ड फंक्शन में देखने को मिला। एक्टर अरशद वारसी रविवार को अपनी बेटी जेने जो वारसी के साथ इस फंक्शन में शामिल हुए और देखते ही देखते वह शम की सबसे चर्चित हस्तियों में से एक बन गईं। रेड कार्पेट से वीडियो ऑनलाइन वयरल होते ही लोगों ने उनकी मौजूदगी पर तुरंत ध्यान दिया और कई लोगों ने उनकी खूबसूरती की तारीफ की। वहीं, नवाजुद्दीन सिद्दीकी की बेटी शोरा सिद्दीकी को देखकर भी लोग दंग रह गए और उनकी खूबसूरती की खूब तारीफ की। शोरा पहले तो रेड कार्पेट पर आने में हिचक रही थीं, फिर उनके पिता नवाज उनके पास आए और समझाया। शोरा को खूबसूरती की तुलना सीधे ऐश्वर्या राय से हुई। पिछले साल नवाजुद्दीन सिद्दीकी ने शोरा की एक्टिंग को लेकर खुलासा किया था।

ब्यूटीफुल बेटी, मगवान तुम्हें हमेशा खुश रखे। एक ने कमेंट किया, कितनी खूबसूरत है। एक तीसरे यूजर ने उनके मध्य के बारे में कमेंट किया, उन्होंने पूछा-कब डेब्यू करने वाली है? एकदम हॉट है। एक फैन ने लिखा- श्रद्धा कपूर की कॉपी मिल गई अब। वहीं, नवाजुद्दीन सिद्दीकी की बेटी शोरा सिद्दीकी को देखकर भी लोग दंग रह गए और उनकी खूबसूरती की खूब तारीफ की। शोरा पहले तो रेड कार्पेट पर आने में हिचक रही थीं, फिर उनके पिता नवाज उनके पास आए और समझाया। शोरा को खूबसूरती की तुलना सीधे ऐश्वर्या राय से हुई। पिछले साल नवाजुद्दीन सिद्दीकी ने शोरा की एक्टिंग को लेकर खुलासा किया था।

रामायणम: यश बनेंगे अब तक के सबसे अनोखे रावण, शिव भक्त की दिखेगी छवि

नई दिल्ली। 'रामायणम' इस साल की सबसे बड़ी फिल्मों में से एक है। फिल्म निर्माताओं ने हाल ही में लॉस एंजिल्स और मुंबई में आयोजित एक कार्यक्रम में रणबीर कपूर के किरदार 'राम' का पहला टीजर जारी किया। फिल्म इंटरनेट पर चर्चा का विषय बन चुकी है, ऐसे में निर्देशक नितेश तिवारी ने बताया है कि उनकी फिल्म रावण को एक बड़े खलनायक के रूप में दिखाने के बजाय, अधिक लेयर्स में और मानवीय रूप में दिखाएंगी। 'केजीएफ' स्टार यश फिल्म में रावण की भूमिका निभा रहे हैं। फिल्म निर्माता के अनुसार, यश का अभिनय न केवल रावण के बुरे पहलुओं को दिखाएगा, बल्कि मगवान शिव के प्रति उनकी भक्ति, संगीत



का टैलेंट और एक सक्षम शासक के रूप में उनके गुणों को भी दिखाएगा- साथ ही यह भी दिखाएगा कि कैसे अहंकार और क्रोध अंत में उसके पतन का कारण बनते हैं। लॉस एंजिल्स में फिल्म के टीजर लॉन्च के मौके पर बोलते हुए नितेश तिवारी ने कोलाइडर से कहा, 'दक्षिण, रावण के जीवन के कई पहलु थे। वह एक महान योद्धा था, एक कुशल संगीतकार था, एक विद्वान था, एक दयालु राजा था... एक महान शिव भक्त था।' रावण के इन सभी पहलुओं को दिखाना बहुत जरूरी है, क्योंकि

इनमें एक बहुत सबक छिपा है। आपमें कितने भी अरुंधत गुण हों, लेकिन अगर आप बदले की भावना और अहंकार से प्रेरित हैं, तो आप जानते हैं कि इसका अंत क्या होगा। इसी कार्यक्रम में रणबीर कपूर ने यश के रावण के किरदार में ढलने की तारीफ करते हुए उनकी दमदार प्रेजेंस की सराहना की। यश के पास बेशक स्टारडम है। रावण का किरदार निभाने के लिए ऐसे व्यक्ति की जरूरत होती है जिसमें वो और भी और दमदार स्क्रीन प्रेजेंस हो। रावण के रूप में उन्हें देखना बहुत अलग है। मुझे लगता है कि दर्शक इसे बड़े पर्दे पर देखना पसंद करेंगे। दिलचस्प बात यह है कि यश लॉन्च में निर्माता के तौर पर भी शामिल हैं। अप्रैल 2025 में अपनी भागीदारी के बारे में बात करते हुए उन्होंने वैरायटी को बताया, 'भारतीय सिनेमा को वैश्विक स्तर पर दिखाने वाली फिल्में बनाना मेरी लंबे समय से ख्वाहिश रही है।

दिशा को उसके मुकाम तक पहुंचने के लिए पिता ने छोड़ दी थी नौकरी

नई दिल्ली। दिशा वकानी पर इस वक्त दुख का पहाड़ टूट पड़ा है। उन्होंने अपने पिता को हमेशा के लिए खो दिया है, जिन्होंने अपनी बेटिनी को उसके मुकाम तक पहुंचाने में अपनी नौकरी तक छोड़ दी थी। दिशा वकानी के पिता भीम वकानी थिएटर आर्टिस्ट रहे हैं, जिन्होंने कई बड़े-बड़े कलाकारों के साथ काम भी किया है। भीम वकानी आभिर खान की फिल्म 'लगान' में भी नजर आनेवाले हैं। तमाम बड़े स्टार्स के साथ काम कर चुके भीम वकानी को इस बात की खुशी थी कि आज उनकी बेटी उनसे बड़ी-बड़ी बन गई हैं। भीम वकानी ने एक बार अपने इंटरव्यू में बेटी दिशा वकानी को लेकर काफी सारी बातें की थीं। उन्होंने एक बार मीडिया से बातचीत में बताया था कि बेटी का सपना पूरा करने के लिए उन्होंने अपनी नौकरी तक छोड़ दी और मुंबई आ गए। दिशा वकानी को एक्टिंग की दुनिया में लाने वाले कोई और नहीं बल्कि उनके पिता ही थे। कई साल पहले मीडिया से हुई बात में दिशा वकानी के पिता ने कहा था, 'ये सब करने में उसको बहुत टाइम लगा है। इसने ड्रामा, डिप्लोमा, डिग्री किया। ये बहुत छोटी थी तब से मेरे साथ इंटैरिप्ट गांव में, आदिवासी गांवों में ये चार शौ करने को आती थी। वहां से शुरू किया इसने ड्रामा, डिप्लोमा किया, डिग्री लिया और फिर मुंबई आई।' उन्होंने आगे कहा था, 'मुंबई में 10 साल ड्रामा वगैरह करते-करते ये यहां तक पहुंची है। इसकी चाहत थी कि मुझे मुंबई जाना है। इसलिए मैं नौकरी छोड़कर इसको यहां लाया। पहले लोग मेरे नाम से मेरी बेटी को पहचानते थे कि ये भीम वकानी की बेटी है। अभी उल्टा हो गया है कि ये दिशा वकानी के पापा हैं, मुझे इसका भी गर्व है। ये मेरी बेटी है, मेरे से भी आगे निकल गई है।


दो साल बाद लौटेगा 'खतरों के खिलाड़ी'

नई दिल्ली। दो साल बाद रिजल्टी शो 'खतरों के खिलाड़ी 15' की टीवी पर वापसी हो रही है। इस शो को एक्शन फिल्मों के लिए मशहूर रोहित शेट्टी होस्ट करते हैं। इस सीजन की तैयारियां जारी पर हैं। सूत्रों के मुताबिक अर्ध के दूसरे हफ्ते में होस्ट रोहित शेट्टी और कंटेस्टेंट्स केप टाउन, साउथ अफ्रीका के लिए रवाना हो सकते हैं। इस बार भी शो का शेड्यूल लंबा रखा गया है। पूरी शूटिंग करीब 50 दिनों में खत्म करने की योजना है। रोहित शेट्टी को शेड्यूल को लेकर भी पचास रणनीति बनाई जा रही है। सूत्र ने कहा, 'रोहित सर ने अपने कैलेंडर को इसी हिसाब से सेट किया है कि 'खतरों के खिलाड़ी' के लिए निकलने से पहले 'गोलमाल 5' का बड़ा हिस्सा शूट हो जाए। क्योंकि शो के दौरान वे पूरी तरह उसी प्रोजेक्ट में व्यस्त रहेंगे। वापस आने के बाद उनका फोकस सीधे फिल्म के पोस्ट-प्रोडक्शन पर शिफ्ट होगा।

नई दिल्ली। जितेंद्र के पिता की नकली जूलरी की दुकान थी, जो फिल्मों के सेट पर भी अपने नकली गहने बेचा करते थे। उस वक्त जितेंद्र सेट पर हर तरीके का काम करते थे और एक महीने की तनखाह 150 रुपए थी। एक्टर ने डायरेक्टर वी. शांताराम की चापलूसी की सारी हदें पार कर दी थीं।

जितेंद्र के बारे में अनसुनी बातें

हिंदी सिनेमा में पहचान बनाने के लिए सभी को दिन-रात मेहनत करनी पड़ती है। किसी भी नए एक्टर को पहली फिल्म मिलाना किस्मत के चमक जाने के जैसा होता है, लेकिन जितेंद्र के लिए यह घाटे का सौदा रहा था। मात्र 150 रुपए से फिल्में में कदम रखने वाले जितेंद्र ने कभी नहीं सोचा था कि वे फिल्में में काम करेंगे, लेकिन पैसे कमाने और पहचान बनाने की चाह में एक्टर ने बॉडी डबल के साथ हिंदी सिनेमा में कदम रखा था।



चापलूसी करने से भी पीछे नहीं हटते थे

बहुत कम लोग जानते हैं कि जितेंद्र ने फिल्म 'सेहरा' के सेट पर हर तरीके का काम किया था। वे आर्टिस्ट का सारा काम करते थे और उनकी जरूरतों का ध्यान भी रखते थे। उस वक्त एक महीने की तनखाह 150 रुपए थी। इसी फिल्म के दौरान एक्टर ने वी. शांताराम को प्रभावित करने के लिए चापलूसी की सारी हदें पार कर दी थीं। खुद एक्टर ने स्वीकारा था कि निर्देशक को इम्प्रेस करने के लिए वो सेट पर चापलूसी करने से भी पीछे नहीं हटते थे।

सफल शुरुआत करने के बावजूद बुरा दौर देखा

हालांकि, 1970 के दशक की सफल शुरुआत करने के बावजूद जितेंद्र ने 1972 से 1973 तक काफी बुरा दौर देखा। इस बीच उनकी अधिकांश फिल्में एक हसीना दो दीवाने (1972), शादी के बाद (1972), यार मेरा (1972), रूप तेरा मस्ताना (1972), अगोखी अदा (1973) और गहरी राह (1973) जैसी कई फिल्में बॉक्स ऑफिस पर असफल रहीं।

ऊंट पर छलांग लगा दी

उन्होंने बताया कि एक बार फिल्म में एक्ट्रेस संख्या को एक सीन करना था, जिसमें ऊंट पर कूदना था। निर्देशक ऐसे शर्यत की तलाश में थे, जो यह सीन कर सके और बिल्कुल संख्या जैसा दिखे। वी. शांताराम को इम्प्रेस करने के लिए एक्टर ने सीन को करने के लिए हां कर दिया और ऊंट पर छलांग लगा दी। वो सीन सिर्फ पैसे के लिए नहीं किया था, बल्कि खुद को साबित करने के लिए किया था, जिसके बाद निर्देशक ने फिल्म 'गीत गाया परचरों' में लीड रोल दिया और तनखाह थी 100 रुपए। एक्टर ने बताया कि इस वक्त पैसे से फर्क नहीं पड़ता था, क्योंकि जितेंद्र को जितेंद्र बनाने वाले वी. शांताराम थे और उनकी की बढ़तेल सिनेमा में काम रखा था।

धर्मवीर ऑल टाइम ब्लॉकबस्टर रही:

इसके बाद उन्हें भाई हो तो ऐसा (1972) और जैसे को तैसा (1973) जैसी फिल्मों से कुछ सफलताएं मिलीं और गुलजार के परिचय (1972) में उन्हें काफी तारीफ मिली। इसके बाद 1974 में एन.वी. प्रसाद की फिल्म बिदाई में लीला चंद्रकर के साथ नजर आए जो सुपरहिट रही। 1977 जितेंद्र के लिए कई सफलताओं से भरा एक बड़ा साल साबित हुआ। मनमोहन देसाई की शानदार फिल्म धर्मवीर में उन्हें एक ऑल टाइम ब्लॉकबस्टर दी।

